

גליון היכל הקודש

וועכענטליכע גליון ארויסגעגעבן דורך
מוסדות היכל הקודש ברסלב וויליאמסבורג
בגשיאות כ"ק מרן מוהרא"ש שליט"א



זמנים

הדלקת הנרות.....5:22
מוצש"ק.....6:53
סוף זמן ק"ש.....8:48
שיעורים כסדרן
בבלי.....שבת קמ"ג
ירושלמי.....נזיר כ"א
תוספתא.....כלים ב"ב פרק ו'

שעה 2, גליון 21 (71)

פרשת תצוה, שבת זכור, י"ג אדר, שעת תשע"ג לפ"ק

שיחות מוהרא"ש

~ פורים ~

מוהרא"ש שליט"א זאגט אז די גרויסקייט און הייליגקייט פונעם יום טוב פורים קען מען גארנישט באגרייפן, אזוי ווי דער אר"י הק' זאגט (פרי עץ חיים, שער הפורים) אז אין יום טוב פורים שיינט אזא ליכטיגקייט וואס שיינט נישט אפילו שבת און אין אנדערע ימים טובים.

די ספרים הקדושים זאגן אויף דעם וואס דער זהר הק' זאגט (תיקוני זהר, תיקון כ"א) אז פורים הייסט אזוי ווי יום כפורים, אז "יום כפורים", יום כיפור איז נאר אזוי ווי פורים "כ'פורים" - "אזוי ווי פורים", אבער פורים איז נאך גרעסער פון יום כיפור.

פארן וואס איז פורים אזוי גרויס?

דער רבי זאגט (ליקוטי מוהר"ן חלק ב' סימן ע"ד) אז היינט הייבן זיך אן אלע התחלות פון פורים, דאס מיינט אז פורים איז א טאג וואס יעדער איינער קען אנהייבן פון דאסניי, צו זיין ערליך און וואויל און צו זיין צוגעקלעבט צום אייבערשטן, א איד קען זיך אינגאנצן באנייען, אנהייבן א נייע לעבן מיטן אייבערשטן.

דערפאר ווער עס האט שכל ניצט אויס דעם הייליגן טאג פורים זיך אויסצורעדן צום אייבערשטן, און אים דערציילן אלעס וואס גייט אויף אים דורך, און אלעס וואס מען דארף, און דעמאלט'ס קען מען פועל'ן אלעס גוט'ס, ווי די חז"ל זאגן (ירושלמי מגילה א, ד) אז אין פורים "כל הפושט יד נותנין לו" - ווער עס שטרעקט אויס די האנט געבט מען אים, זאגן אויף דעם די ספרים הקדושים אז דאס מיינט אויך אז וואס מען געהט פונעם אייבערשטן אין פורים באקומט מען.

און דערפאר פארלייגט זיך די שטן אויף דעם טאג, אז מען זאל פארברענגן די צייט מיט ליצנות און הללות, און ווען מען געבט זיך איין דריי איז דער טאג שוין פארברענער, אבער ווער עס האט שכל לאזט זיך נישט

המשך בדף ב

פרשת השבוע

ונשא אהרן את שמות בני ישראל על לבו, אהרן הפהו, דער פהו גדול, זאל מראגן דעם חושן אויפ'ן הארץ שמענדיג.

דער הייליגער תולדות יעקב יוסף זי"ע ברענגט פון פעל שם טוב זי"ע, אז יעדע זאך פון די תורה, גייט ארויף אויף יעדן איד, אין יעדן דור, לויט זיין מצב.

דארף מען פארשטיין, ווי אזוי קען מען ניצן די מצוה פונעם חושן?

מוהרא"ש שליט"א איז דאס מסביר לויט ווי דער רבי זאגט (ליקוטי מוהר"ן חלק א' סימן ו) אז יעדער איד איז ווי א דימאנט שטיין אינעם קרוין פונעם אייבערשטן.

דאס טוט אויב דער חושן ווייזן, יעדער שבט האט אן אנדער שטיין, מיט אן אנדער קאליר, דאס ווייזט אז יעדער איד האט זיך זיינע נקודות וואס ער קען טוהן, און יעדער דינט דעם אייבערשטן אויף זיין אייגנארטיגן וועג, און מען קען נישט קוקן אויף א צווייטן, און דערפאר טאר מען נישט ווערן ציבנאכן, ווען מען זעהט אז א צווייטער קען טוהן זאכן וואס איד קען נישט טוהן, ווייל איד קען טוהן אנדערע זאכן וואס יעדער קען נישט טוהן.

אבער די אלע שטיינער מוזן ליגן אויפ'ן הארץ פון צדיק דער פהו גדול, יעדער איד מוז גיין צו א צדיק, וואס זאל אים ווייזן די ריכטיגע וועג אין לעבן, ווי אזוי צו דינען דעם אייבערשטן, ווי אזוי צו לעבן מיטן אייבערשטן, און דאס איז דער שלמות פון א צדיק ווען ער מראגט די אידן אויף זיין הארץ, ער האט זיי אינזין, ער זאגט זיך פאר זיי, און לערנט זיי אויס די ריכטיגע וועג צו דינען דעם אייבערשטן.

אינעם חושן איז געליגן די "אורים ותומים", דער צדיק שיינט אריין דעם "אור" פון "תמימות", צו דינען דעם אייבערשטן בתמימות ופשיטות, אריינצובאפן ווי מער מצות ומעשים טובים פשוט'ערהייט ווי אזוי דער אייבערשטער האט עס געהייסן.

דער חושן האט אויך געהייסן "חושן המשפט", דאס איז פון די וויכטיגסטע זאכן וואס דער צדיק לערנט אויס, יעדער זאל זיך אליינים

המשך בדף ב

שיחות מוהרא"ש

פונעם יצר הרע, נאר ער גנבט אראפ עטליכע מינוט און ער רעדט זיך אויס די גאנצע הארץ צום אייבערשטן, אלעס וואס ער דארף ברוחניות ובגשמיות, און דעמאלט'ס קען ער זיין זיכער אז ער וועט פועל'ן גאר גרויסע ישועות פאר זיך און פאר גאנץ כלל ישראל.

און אזוי אויך דארף מען וואונטשן און בענטשן אויך אנדערע אידן מיט אלע ברכות, ווייל פורים קען מען אלעס פועל'ן, און אלע ברכות וואס אידן וואונטשן זיך איינער דעם צווייטן ווערן אנגענומען ביים אייבערשטן.

מוהרא"ש שליט"א זאגט געווענטליך פאר פורים, אז אפילו עס איז א מצוה צו טרינקען אום פורים, ווי די חז"ל זאגן (מגילה ז') "חייב איניש לבסומי בפוריא", דארף עס אבער זיין מיט שכל, מען דארף געדענקן אז מען דארף נאך בענטשן ברכת המזון, דאווענען מעריב, און ליינען קריאת שמע שעל המטה, דערפאר איז גענוג ווען מען טרינקט צוויי דריי כוסות מער וויפיל מען איז צוגעוואוינט, ביז די קאפ הייבט זיך אן צו דרייען און מיט דעם האט מען יוצא געווען, נישט ווי די וואס טרינקן זיך אן און ווערן שיכור ווי לוט, און זיי פארפאסן בענטשן, דאווענען, קריאת שמע, וואס האבן זיי אויפגעטוהן מיט דעם?

ער מאכט זיך שיכור?

מוהרא"ש שליט"א זאגט אז מען קען דערקענען פורים א גרויסע חילוק פון איינעם וואס איז באמת שיכור צו ער מאכט זיך נאר שיכור, ער איז פשוט ציווילדעוועט.

איינער וואס איז באמת שיכור פאלט פון די פיס און ברעכט זיך אויס, ער זוכט נישט צו טשעפענען קיינעם, פארקערט ער האט ליב יעדן איינעם.

דערפאר ווען מען זעהט אז איינער איז ציווילדעוועט, ער שלאגט און זעצט מענטשן, ער צוברעכט זאכן, און מאכט שאדנס, דארף מען וויסן אז דער מענטש איז בכלל נישט שיכור, ער איז פשוט א פרא אדם, ער וואלט א גאנץ יאר אויך געוואלט שלאגן און מאכן חורבנות, נאר א גאנץ יאר שעמט ער זיך דאס צו טוהן, אבער ווען עס קומט פורים ניצט ער אויס די געלעגנהייט, ער מאכט זי אזוי ווי ער איז שיכור און ער געבט ארויס זיין גאנצע עזות, אבער ער איז באמת בכלל נישט שיכור, ווייל איינער וואס איז באמת שיכור זוכט נישט צו טשעפענען קיינעם.

ארור המן, ברוך מרדכי

די גמרא זאגט (מגילה ז') חייב איניש לבסומי בפוריא עד דלא ידע בין ארור המן לברוך מרדכי, זאגט מוהרא"ש שליט"א אז דאס קומט אונז לערנען אז פורים איז ספעציעל מסוגל אז א איד זאל זיך קענען גוט אריין נעמען אין קאפ אז אלעס פירט דער אייבערשטער צום גוטן, אפילו ווען עס זעהט אויס אז עס איז שלעכט.

אזוי ווי מיר געפינען אין די מעשה פון די מגילה אז פון אנהויב האט אויסגעזעהן ווי אלעס גייט נאר שלעכט, אחשוורוש נעמט צו אסתר, נאכדעם שטייט אויף א המן הרשע וואס וויל אומברענגען אלע אידן, אבער נאכדעם האט מען געזעהן ווי אלעס האט זיך אויסגעשטעלט צום גוטן, מען האט אויפגעהאנגען המן מיט זיינע קינדער, און פאר די אידן איז געווען גוט.

און דאס איז א לימוד פאר יעדן איד, אין יעדע מצב וואס ער געפינט זיך, אפילו ווען עס זעהט אויס ווי עס גייט נישט גוט, עס גייט אויף אים אריבער שווערע צייטן, דארף מען וויסן אז אלעס פירט דער אייבערשטער צום גוטן, און צום סוף וועט מען זעהן אז אלעס וועט זיך אויסשטעלן צום גוטן.

דאס איז פשוט "חייב איניש לבסומי בפוריא עד דלא ידע בין ארור המן לברוך מרדכי", דאס מיינט אז סיי ווען עס קומט שווערע צייטן וואס דאס איז "ארור המן", און סיי ווען עס גייט גוט וואס דאס איז "ברוך מרדכי", איז ביידע גלייך, ביידע קומען פונעם אייבערשטן נאר לטובה.

און דאס דארף דאס טרינקען און זיך פרייען אין יום טוב פורים ברענגען פארן מענטש, אז ער זאל שטענדיג געדענקען אז דער אייבערשטער איז מיט אים, און וואס עס געשעהט איז נאר פונעם אייבערשטן פאר זיין טובה. וואויל איז דעם וואס איז זוכה צו אזא יום טוב פורים!

פרשת השבוע

משפט'ן, יעדן טאג זאל מען אראפ'נב'ענען א מינוט צוויי, און זיך ארויך יעדן מיטן אייבערשטן: "באשעפער, וואס מויה איך דא אויף דער וועלט? איך דאנק דיר פאר אלע גוטע זאכן וואס דו געבסט מיר, העלף מיר אויף ווייטער, העלף מיר מיט דאס, העלף מיר מיט דאס" אזוי רעדט זיך יעדער דורך זיין פריוואטע לעבן מיטן אייבערשטן, און אויף אזא וועג איז מען זייער מצליח ברוחניות ובגשמיות.

(תוך הנחל ליל שב"ק תצוה תשע"א לפ"ק)

ועשית ציץ זהב טהור ופתחת עליו פתוחי חתם קדש לה'.

מוהרא"ש שליט"א זאגט אז די ציץ גייט אויך אן ביי יעדן איד, אזוי ווי דער פהן גדול האט נישט געמארט מסיח דעת זיין פונעם ציץ, אזוי דארף יעדער איז טראכטן שטענדיג פונעם אייבערשטן, און נישט מסיח דעת זיין פון אים.

אזוי ווייט אז, ופתחת עליו פתוחי חתם קדש לה', אז עס זאל ממש זיין אריין געקריצט אויפ'ן שמערן אז דער מענטש איז צוגעבונדן צום אייבערשטן, אז דער מענטש לעבט מיטן אייבערשטן.

און פון דעם וועלן אנדערע מענטשן זיך אפ'לערנען, אז זיי זאלן אויך אנהייבן צו רעדן מיטן אייבערשטן, און לעבן מיטן אייבערשטן.

(תוך הנחל ליל שב"ק תצוה תשס"ח לפ"ק)

דו זינקסט אין חובות?

דו מוזט זיך דערהאלטן, און טוהן אלע פעולות שפעולם נישט צופראכן ווערן, הן אמת איך גוייס אז דו זינקסט אין חובות, אבער דו זעהסט אז דער בורא פל עולמים העלפט דיך און שיקט דיך צו שטענדיג ארבעט וכו', מען דארף נאר בעטן דעם בורא פל עולמים און נישט אפלאזן, און בעטן און בעטן, ווארום דאס איז זייער חשוב ביי איהם, ווי דער הייליגער רבי האט געזאגט (ליקוטי מוה"ר חלק א' סימן קכ"ד) שיר מזמור למנצח, 'זמרו למי שמנצחין אותו ושמח' (פסחים קט). פי פשמדבר לפני הקדוש ברוך הוא ומפרש שיחתו בטענות ובקשות, רוצה לנצח את הקדוש ברוך הוא פככול, והשם יתברך יש לו תענוג מזה. על פן שולח לו דבורים שיוכל לנצח אותו פככול, כדי לקבל התענוג. פי בלא זה בודאי לא היה אפשר לכשר נדם לנצח את הקדוש ברוך הוא, אך השם יתברך עצמו שולח ומזמין לו דבורים וטענות לנצח אותו; דאס הייטט ביים בורא פל עולמים איז זייער חשוב ווען א איד פרוברט איהם פככול מנצח צו זיין מיט תפילות וכו' וכו', ווען א איד זאל וויסן דאס גרויסקייט פון תפלה וואלט ער נישט אויפגעהערט מתפלל צו זיין, איבערדעם שטארק זיך זייער מיט תפלה בעטן דו זאלסט שטענדיג פרייליך זיין, וואס דאס איז אליין א סגולה פאר גרינג פרנסה, ווייל דער שם פון פרנסה חת"ך וואס קומט ארויס פונעם פסוק (תהלים קמה) פותח את ידיך וקומט אויך ארויס פון פסוק (דברים טו) והיית' אך שמח, דאס הייטט אז מען איז שטענדיג פרייליך עפנט זיך אויף פאר אים די השפעה פון פרנסה, איבערדעם בעהט איך דיר זייער שטארק דו זאלסט מאכן אלע פעולות שפעולם נאר צו זיין פרייליך, און בעהט דעם בורא פל עולמים אויף שמחה, וועסטו זעהן דו וועסט האבן גרויס הרחבה. איך בעהט פאר דיר יעדן טאג דו זאלסט האבן שפע, ווארום דאנקן גאט ברוך הוא דו האסט שכל דו ווייסט וואס צו טוהן מיט די געלט, דו דריקסט דעם הייליגן רביניס ספרים וואס עס איז נישטא קיין גרעסערע זכות פון דעם.

שטארק זיך מיט אלע כוחות, דו וועסט באלד זעהן גרויסע נסים וואס דער בורא פל עולמים וועט מיט דיר טוהן.

(אשר בנחל באידיש חלק ד' מכתב תקנ"ה)

~ נייעס אינערהאלב מוסדותינו הק' ~

המשך פון דף ד

די לעצטע שטיק צייט גייט נישט דורך א וואך וואס עס זאל נישט זיין נאך א חתן אין ישיבה.

און ווי באקאנט איז דאס די ברכה און הבטחה וואס מוהרא"ש האט צוגעזאגט אז די בחורים וואס וועלן ענדיגן פערציג מאל מסכת תענית וועלן א חתן ווערן, און אזוי ווי די בחורים האבן זיך צוגעכאפט דערצו, ווערן ברוך ה' חתנים אין ישיבה מדי שבוע.

די וואך איז נאך א בחור א חתן געווארן למזל טוב דאס מאל איז דאס החתן נחום ברילל נ"י, חתן דידן האט זוכה געווען מסיים צו זיין 101 מאל מסכת תענית.

די נייעס האט שטארק אויפגערידערט די עולם הישיבות, אין אלע ישיבות איבער דער גארער וועלט זעהט זיך אן א שטארקע התעוררות צו לערנען מסכת תענית, הונדערטער בחורים האבן אנגעהויבן לערנען מסכת תענית מיטן ציהל צו ענדיגן פערציג מאל, און זוכות דעם טרעפן די ריכטיגע זיווג הקרוב ממש.

וואונטשן מיר אלע פארן נייעס חתן אז ער זאל זוכה זיין אויפצושטעלן א בית נאמן בישראל, דורות ישרים ומבורכים מיט אלעס גוט'ס, אמן.

אינו דומה שונה פרקו מאה פעמים לשונה פרקו מאה ואחת!

אנשי שלומינו וועלן זיך צוזאם קומען

ביי מוהרא"ש אום פורים

אזוי ווי אלע יארן וועט מען זיך דאס יאר אויך צוזאם קומען ביי מוהרא"ש שליט"א אין בית המדרש זיך צו פרייען לכבוד היום.

די סעודה וועט זיך אנהייבן בעזה"ש אום זעקס דרייסיג נאכמיטאג, נאכגעפאלגט מיט ריקודין בשירה וזמרה ביז אין די שפעטע נאכט שעה'ן.

ליהודים היתה אורה ושמחה וששון ויקר!

אנשי שלומינו נעמען אהיים

די פושקע פון מוסדותינו הק'

אין בעפארברייטונג צום יום טוב פורים האט מען יעצט געמאכט פרישע פושקעס פאר אונזערע מוסדות.

אזוי ווי עס איז איינגעפירט אין אלע דורות ביי אידישע קינדער צו האבן א פושקע אינדערהיים, און אריין ווארפן צדקה בכל עת מצוא, פארן ליכט בענטשן, און צו יעדע עת רצון.

דער רבי זאגט (ספר המדות, צדקה, כז) "יתן צדקה בשתי ידים, והיה תפלתו נשמעת" - מען געבט צדקה מיט ביידע הענט, אז די תפלות זאלן ווערן אנגענומען, און דערפאר ווען מען וויל פועל'ן סיי וואס, ווארפט מען אריין אין פושקע עטליכע פרוטות און מען פועל'ט אלעס גוט'ס.

ווי איז נאך דא אזא צדקה ווי צו העלפן אונזערע מוסדות, וואס די מוסדות זענען געווארן אויפגעשטעלט נאר מיט איין איינציגע ציהל, אריינצוברענגן דעם אייבערשטנס נאמען אויף די וועלט, אזוי ווי דער רבי לערנט אונז.

איז דאך זיכער אז ווער עס העלפט דעם אייבערשטנס מוסדות, וועט אים דער אייבערשטער באצאלן מיט אלעס גוט'ס.

און דערפאר צוליב די גרויסע נאכפראגע אויף פושקעס, האט מען יעצט געלאזט מאכן א פרישע שיפמענט פון פושקע, צו קענען נאכקומען דעם פארלאנג.

צו באקומען א פושקע אדער צו אויסליידיגן א פושקע, רופט - 347-932-4432.

והלך לפניך צדקיד!

סימן טוב ומזל טוב יהא לנו ולכל ישראל

מיר וואונטשן א הארציגע מזל טוב פאר

הרה"ג יואל ראטה שליט"א

ראש ישיבתנו הקדושה

צו די געבורט פון זיין אינגל למזל טוב

דער אייבערשטער זאל העלפן אז ער זאל זעהן אסאך אידיש נחת פון דעם קינד און פון אלע זיינע קינדער געזונטערהייט, אמן

איך וויל לאדענען אלע מיינע חברים וידידים און אנשי שלומינו זיך צו משתתף זיין אין די שמחת

שלום זמר

וואס וועט פארקומען דעם שבת קודש אין

בית המדרש היכל הקודש ברסלב

27 Skillman St.

יוזף ראטה

א לעכטיג פרייליך פנים!

איך בעט דיך זאלסט זיין זייער פרייליך, כאטש דאס קומט דיר אן זייער שווער, ווארום די חז"ל זאגן (במות סו:): אָמַר רַבִּי תַנְחוּם אָמַר רַבִּי חַנְיָלָאִי, כָּל אָדָם שְׂאִין לוֹ אִשָּׁה שְׂרוּי בְּלֵא שְׂמַחָה, בְּלֵא בְּרַכָּה, בְּלֵא טוֹבָה, וְכוּ', פּוֹנְדֵעַסְטוֹעֲגֵן אויב אַ בַּחוּר שְׂטאַרְקֵט זיך מיט שְׂמַחָה דאס אליין דערנענטערט זיין ישועה, אַ בַּחוּר וואס איז אַ פֿרייליכער וְכוּ', און נעמט יעדן איינעם אויף מיט אַ שְׂמייכל, און ער איז אַ געדולדיגער, ער האט אַן אַנדערע סאַרט תּן אויף זיך, און מענטשן האבן אים ליב, קיינער האט נישט ליב איינער וואס ער גייט ארום מיט אַ זויער פנים וְכוּ', קיינער האט נישט ליב אַ מענטש וואס ער באקלאגט זיך שטענדיג וְכוּ', קיינער האט נישט ליב איינער וואס ער האט נאר טענות אויף די גאַנצע וועלט וְכוּ'.

איבערדעם נעם זיך אין די הענט אריין, און זעה צו זיין נאר פרייליך און גיי ארום מיט א פרייליכן פנים, מיט א שמיכל, און נעם אויף יעדן איינעם בסדר פנים לפות, וועסטו זעהן אז עס וועט נישט זיין לאנג דאס דו וועסט ווערן א חתן און חתונה האבן און האבן א גוט לעבן. די חז"ל דערציילן אונז (ברכות יז.) דאס מען זאגט אויף רבן יוחנן בן זכאי שלא הקדימו אדם שלום מעולם ואפילו נכרי בשוק; אז וואויל איז דעם מענטש וואס געוואוינט זיך צי, צו גיין אין דעם וועג שטענדיג מקדים זיין שלום דעם צווייטן מיט א שמיכל, דער איז זוכה צו זעהן דעם גן עדן אויף די וועלט, ווארום א פרייליכער מענטש קען מען זעהן זיין גן עדן אויף זיין פנים, ווי דער הייליגער רבי זאגט (ספר המדות אות צדיק חלק ב' סימן ה') כל אדם מצוייר בזיו פניו גן עדן שלו; און דאס איז ווען ער האט א פרייליך פנים שטענדיג, ווארום ביים בורא כל עולמים שטייט (דברי הימים א' ט"ז) "עוז וחדנה במקומו" און דער הייליגער רבי זאגט (ליקוטי מוה"ר חלק א' סימן קנ"ג) אז א מענטש גייט מיט א פרייליך פנים קען מען זעהן אין זיין פנים דעם צדיק וואס ער איז מקורב צו אים, אז וואויל איז דעם וואס ער גייט שטענדיג מיט א לעכטיג פרייליך פנים, נאר מיט קוקן אויף אים מאכט ער פרייליך אַנדערע.

(אשר בנחל באידיש חלק ד' מכתב תס"ז)

~ נייעס אינערהאלב מוסדותינו הק' ~

והחוט המשולש לא במהרה ינתק

הכנסת ספר תורה, חנוכת הבית, מיט שבע ברכות פארגעקומען אינעם נייעם בית המדרש "היכל הקודש" אין וויליאמסבורג

דעם דינסטאג איז פארגעקומען א שיינער מעמד הכנסת ספר תורה אינעם נייעם בית המדרש היכל הקודש אין וויליאמסבורג אינאיינעם מיט די חנוכת הבית פארן בית המדרש וואס האט לעצטנס געעפענט די טויערן. ווי שוין געמאלדן האט זיך געעפנט די נייע בית הצדרש אויף די אנדערע זייט וויליאמסבורג ווי אידן זאלן זיך קענען צוזאמקומען און זיך מחזק זיין מיטן רבינים לימודים.

אין א קורצע צייט האט זיך דער בית המדרש קונה שם געווען אלץ א טייער ווינקל ווי מען קען זיך שטארקן בעבודת ה' מיט די היליגע עצות פון רביין, און ברוך ה' אז עס ווערט נתרבה ספסלי הבית המדרש מיט פילע אידן וואס קומען מיטהאלטן די תפלות ושיעורים.

יעצט איז פארגעקומען די חנוכת הבית אינאיינעם מיט א הכנסת ספר תורה, און גלייכצייטיג א שבע ברכות פאר מו"ה מאיר דוד פארקאש הי"ו וואס האט חתונה געמאכט א טאכטער עב"ג בן הרה"ג אב"ד אשוואר מאנסי שליט"א.

מען האט אריינגעברענגט די ספר תורה און מען האט געטאנצן און זיך געפריידט לכבודה של תורה.

דערנאך איז פארגעקומען די סעודה, מוהרא"ש שליט"א האט זיך משתתף געווען און גערעדט דברות קודש.

שישו ושמחו בשמחת התורה!

עולם הישיבות רידערט מיט די פרייליכע נייעסן

אין די עולם הישיבות איז לעצטנס די געשפרעך פון טאג די פרייליכע נייעסן פון די חתנים בישיבתנו הקדושה.

המשך בדף ג

באחד באדר משמיעין על השקלים

ווי באקאנט נעמט מוהרא"ש שליט"א צוזאם יעדע יאר "קמחא דפסחא" צו העלפן די משפחות אין יבנאל צו האבן אויף יום טוב פסח.

די שטעטל האט זיך שוין ברוך ה' זייער ציוואקסן, עס האלט שוין היינט ביי איבער 450 משפחות בן ירבו, און מיט דעם האט זיך אויך פארמערט די געברויך פון צושטעלן "קמחא דפסחא" אז די אידן זאלן האבן אויף צרכי יום טוב

על פי בקשת כ"ק מוהרא"ש שליט"א

ווערן אלע אנשי שלומינו געבעטן אריינצוברענגן כאטש \$180 אז די אידן זאלן קענען האבן א שמחת יום טוב

מען קען אריינברענגן די געלט אינעם צענטראלן אפיס 27 Skillman St.

אדער רופט 718-384-1652

קול ברסלב

מען קען הערן שיעורים פון כ"ק מוהרא"ש שליט"א אויך קען מען מיטהאלטן יעדע וואך דעם שיעור מיט א לייזו הוק-אפ 212-444-9191

ספרי ברסלב

מיט פרייד ווילן מיר מעלדן אז מיטן אייבערשטנס הילף איז דא צו באקומען ביי אונז אלע ספרי ברסלב 27 Skillman St. אדער רופט 347-977-7994

סימן טוב ומזל טוב

מיר וואונטשן א הארציגע מזל טוב פאר הבחור החתן נחום ברילל נ"י וואס איז א חתן געווארן עב"ג למזל טוב דער אייבערשטער זאל העלפן אז עס זאל זיין א קשר של קיימא, דורות ישרים ומבורכים, אמן

מזל טוב וגדיא יאה

מיר וואונטשן א הארציגע מזל טוב פאר די מנהל פון די תלמוד תורה מו"ה מרדכי שאול יעקב אינדיג הי"ו צו די געבורט פון זיין צוויילינג למזל טוב א אינגל מיט א מיידל דער אייבערשטער זאל העלפן אז ער זאל זעהן אסאך נחת פון זיינע קינדער געזונטערהייט

צו באקומען דעם גליון יעדע וואך אויף אימעיל, ווי אויך צו אדוועטייזן אינעם גליון

פארבינט אייך צו: Breslevcenter@gmail.com